Αά  οΐνβδ  Ναζίαηζεηοδ 


ΛΟΓΟΣ  ΙΖ'. 

Προς  τούς  πολιτευόμενους  Ναζιανζοϋ  άγωνιώντας,  και  τον  άρχοντα 
όργιζόμενον. 

Α'.  Την  κοιλίαν  μου,  την  κοιλίαν  μου  άλγώ,  35.965  καί  τα  αισθητήρια  τής 
καρδίας  μου  μαιμάσ  σει,  φησί  που  των  έαυτοΰ  λόγων  'Ιερεμίας,  ό  των  προφητών 
συμπαθέστατος,  άποκλαιόμενος  τον  Ισραήλ  άπειθοϋντα,  καί  τής  τοϋ  Θεοϋ  φιλανθρω 
πίας  άλλοτριούμενον,  κοιλίαν  μέν  τήν  έαυτοΰ  ψυχήν  όνομάζων,  κατά  τούς  τής 
τροπής  νόμους.  Ου  τω  γάρ  ευρίσκω  πολλαχοϋ  τής  Γραφής,  είτε  ώς  άπόκρυφον  καί 
αόρατον  (τό  γάρ  αυτό  καί  ψυχής  καί  γαστρός  τό  κρύπτεσθαι),  είτε  ώς  χωρητικήν  καί 
άνα  δοτικήν,  ϊν’  ούτως  εϊπω,  τών  έκ  τοϋ  λόγου  τροφών  ό  γάρ  έστιν  έν  σώματι 
τροφή,  τοϋτο  έν  ψυχή  λό  γος.  Αισθητήρια  δέ  τάχα  μέν  τά  τής  ψυχής  κινήματα  καί 
διανοήματα,  καί  τούτων  μάλιστα,  δσα  έκ  τής  αί  σθήσεως,  οίς  ό  δίκαιος  σπαράσσεται, 
καί  θερμαίνε  ται,  καί  όρμητικώς  έχει,  καί  ούδέ  καθεκτός  έστι  διά  τήν  ζέσιν  τοϋ 
Πνεύματος·  τοϋτο  γάρ  τό  μαιμάσσειν,  οίον  προθυμία  τις  θυμώ  σύγκρατος.  Εί  δέ  καί 
τών  σωματικών  έστιν  ά  λαμβάνοι  τις  αισθητηρίων,  ούκ  άπό  σκοποϋ  λήψεταν  καί 
οφθαλμών,  καί  ώτων,  ού  μόνον  άχθομένων  τοϊς  χείροσι  καί  θεάμασι  καί 
άκούσμασιν,  άλλά  καί  τά  βελτίω  ποθούντων  καί  ίδεϊν  καί  άκοϋσαι  διά  τό 
εΰσπλαγχνον.  Πλήν  όπως  αν  νοή  ται  ταΰτα,  ό  δίκαιος  άλγεϊ  καί  μαιμάσσει,  καί  ού  με 
τρίως  φέρει  τά  πάθη  τοϋ  Ισραήλ,  όποτέρως  βούλει  ταϋτα  νοεΐν  εϊτε  τά  σωματικά, 
καί  τοϋ  σωματικώς  όρωμένου,  είτε  τά  πνευματικά,  καί  τοϋ  νοουμέ  νου  πνευματικώς. 
Έπεί  καί  πηγήν  δακρύων  ό  αύτός  προφήτης  έπιζητεΐ,  καί  σταθμόν  έσχατον  έπι  ποθεί, 
καί  έρημίαν  άσπάζεται,  ινα  κενώση  τό  πολύ  τής  λύπης,  καί  κουφισθή  πως  τής  ένδον 
πληγής,  καθ'  ήσυχίαν  θρηνήσας  τον  Ισραήλ. 

Β'.  Τό  δ'  αύτό  καί  ό  θείος  Δαβίδ,  ού  μικρόν  έμπρο  σθεν  έπί  τοϊς  καθ'  έαυτόν 
δυσχεραίνων,  Τίς  δώσει  μοι,  φησί,  πτέρυγας  ώσεί  περιστεράς,  καί  πέτα  σθήσομαι,  καί 
καταπαύσω;  Περιστεράς  έπιζητεΐ  πτέρυγας,  είτε  ώς  κουφοτέρας  καί  ταχυτέρας·  τοι 
οϋτος  γάρ  άπας  δίκαιος·  είτε  ώς  τό  Πνεύμα  σκιαγρα  φούσας,  ω  μόνω  τά  δεινά 
φεύγομεν,  ΐν'  ώς  πορ  ρωτάτω  γένηται  άπό  παρόντων  κακών.  Είτα  τό  έν  τοϊς  στενοΐς 
φάρμακον,  ή  έλπίς·  Προσεδεχόμην,  φησί,  τον  Θεόν  τον  σώζοντά  με  άπό  ολιγοψυχίας 
καί  άπό  καταιγίδος.  Όπερ  ούν  καί  άλλαχοϋ  ποιών  φαίνεται,  τάχιστα  τώ  λυποϋντι  τό 
ίαμα  προστιθείς,  καί  άγαθόν  ήμΐν  παρέχων  παίδευμα  καί  λόγω  καί  έρ  γω  τής  προς  τά 
δεινά  μεγαλοψυχίας·  Απηνήνατο,  φησί,  παρακληθήναι  ή  ψυχή  μου.  'Οράς  άκη  35.968 
δίας  ρήματα  καί  άπογνώσεως;  Αρ'  ούκ  έδεισας  ώς  περί  άθεραπεύτου  τοϋ  Δαβίδ;  Τί 
λέγεις;  Ού  δέχη  παράκλησιν;  άπελπίζεις  παραμυθίαν;  ούδείς  θερα  πεύσει  σε;  ού 
λόγος,  ού  φίλος,  ού  συγγενής,  ού  συμβουλεύων,  ού  συναλγών,  ού  τά  καθ'  έαυτόν  δι 
ηγούμενος,  ού  τά  άρχαΐα  λέγων,  ού  τά  νΰν  παρατι  θείς,  όσοι  καί  άπό  χαλεπωτέρων 
κακών  διεσώθησαν;  ’Έρριπται  πάντα;  οΐχεται;  περικέκοπται;  άπόλωλε  πάσα  έλπίς; 
κεΐσθαι  δει  μόνον,  τό  τέλος  έκδεχομέ  νους;  Ταϋτα  ό  μέγας  Δαβίδ,  ό  έν  θλίψεσι 
πλατύνομε  νος·  ό  καί  σκιάς  θανάτου  κυκλούσης  μετά  τοϋ  Θεοϋ  κατεξανιστάμενος.  Τί 
ούν  έγώ  πάθω,  ό  μικρός,  ό  άσθενής,  ό  γήϊνος,  ό  μή  τοσοϋτος  τώ  πνεύματι;  Δα  βίδ 
ίλιγγιά,  καί  τίς  σώζεται;  Τίνα  βοήθειαν  εΰροι  μι  κακοπαθών,  ή  τίνα  παράκλησιν; 
προς  τίνα  καταφύγω  στενοχωρούμενος;  Αποκρίνεται  σοι  Δα  βίδ  ό  μέγας  θεραπευτής, 

ό  καί  πνευμάτων  πονηρών  κατεπάδων  διά  τοΰ  έν  αύτώ  Πνεύματος.  Προς  τίνα 
καταφεύξη  παρ'  έμοϋ  βούλει  μαθεΐν,  αυτός  δε  ούκ  έπίστασαι;  Τις  ό  τάς  παρειμένας 
ένισχύων  χεΐ  ρας,  καί  γόνατα  παραλελυμένα  παρακαλών,  καί  διά  πυρός  άγων,  καί 
σώζων  δι'  ΰδατος;  Ούδέν  δει  σοι  παρατάξεως,  φησίν,  ούχ  όπλων,  ου  τοξοτών,  ούχ 
ιππέων,  ού  συμβούλων,  ού  φίλων,  ούκ  έπικουρίας  τής  έξωθεν.  Έχεις  έν  σεαυτώ  την 
συμμαχίαν,  ήν  κάγώ  και  πας  ό  βουλόμενος.  Θελήσαι  δει  μόνον,  όρμήσαι  μόνον. 
Εγγύς  ή  παράκλησις,  έν  τώ  στόματί  σου,  και  έν  τη  καρδία  σου·  Έμνήσθην  τού  Θεού, 
φησί,  και  εύφράνθην.  Τί  μνήμης  έτοιμότερον;  Μνήσθητι  καί  σύ,  καί  εύφράνθητι.  ’Ώ 
τού  εύπορίστου  τής  ίατρείας!  ώ  τού  τάχους  τής  θεραπείας!  ώ  τού  μεγέθους  τής 
δωρεάς!  Ού  κοιμίζει  μόνον  ολιγοψυχίαν  καί  λύπην  μνημονευθείς  ό  Θεός,  άλλα  καί 
εύφροσύνην  έρ  γάζεται. 

Γ'.  Βούλει  καί  άλλων  άκοϋσαι  φιλανθρωπίας  ρημά  των;  Έάν  έπιστραφείς, 
φησί,  προς  Κύριον  στενάξης,  τότε  σωθήση.  Όράτε  τώ  στεναγμώ  την  σωτηρίαν 
συνεζευγμένην;  Καί  έτι  λαλοϋντός  σου,  έρεΐ'  Ιδού  πάρειμν  καί  φθέγξεται  τή  ψυχή 
σου·  Σωτηρία  σου  είμί  έγώ.  Ούδέν  μέσον  τής  αίτήσεως  καί  τής  έπιτεύξεως·  ού 
χρυσός,  ούκ  άργυρος,  ού  λί  θοι  τών  διαφανών  καί  τιμίων,  ούχ  δσοις  άνθρωποι 
κάμπτονται  προς  τό  ήμερον.  "Οταν  ε’ίπη  Σοφο  νιας,  ώς  παρά  τού  Θεού  λέγων 
ώργισμένου  καί  χαλε  παίνοντος·  Έξερημώσω  τάς  οδούς  αύτών  τό  πα  35.969  ράπαν, 
τού  μή  διοδεύειν.  Έξέλιπον  αί  πό  λεις  αύτών  διά  τό  μη  ύπάρχειν,  μηδέ  κατοικεί  σθαν 
όταν  άπειλήση  τα  φρικωδέστατα,  όταν  κατα  βάλη  τή  άθυμία,  όταν  ζόφον  έργάσηται 
διά  τής  άπειλής,  εύθύς  έπάγει  καί  τό  τής  χρηστοτέρας  έλπίδος  φώς,  καί  άνακτάταί  με 
τούτοις  τοϊς  ρή  μασν  Πλήν  είπα·  Φοβεϊσθέ  με,  καί  δέξασθε  παι  δείαν,  καί  ού  μή 
έξολοθρευθήτε  έξ  οφθαλμών  αύ  τής·  καί  έτι  φαιδροτέροις  μικρόν  προϊών  καί  φιλάν 
θρωποτέροις·  Έν  τώ  καιρώ  έκείνω  έρεϊ  Κύριος·  Θάρσει,  Σιών,  μή  παρείσθωσαν  αί 
χεϊρές  σου.  Κύριος  ό  Θεός  σου  έν  σοι,  δυνατός  σώσαί  σε·  καί  έπάξει  έπί  σέ 
εύφροσύνην,  καί  καινιεΐ  σε  έν  τή  άγαπήσει  αύτοϋ,  καί  συνάξει  τούς  συν 
τετριμμένους,  καί  σώσει  τούς  έκπεπιεσμένους,  καί  τούς  άπωσμένους  είσδέξεται. 
Ταϋτα  καί  οί  άγιοι  καί  οί  λογισμοί  βούλονται,  καί  ό  έμός  άπαιτεΐ  λόγος.  ’Αλλά 
δέξασθε  λόγους  φρονήσεως,  ώς  φη  σιν  ό  θείος  Σολομών,  ίνα  μή  έμπεσόντες  είς 
κακών  βάθος  καταφρονήσητε,  μηδέ  ύπό  τής  ίδιας  άμα  θίας  μάλλον  ή  τής  κατεχούσης 
δυσχερείας  κατα  ποθήτε. 

Δ'.  Κύκλος  τίς  έστιν,  άδελφοί,  τών  άνθρωπί  νων  πραγμάτων,  καί  παιδεύει  διά 
τών  έναντίων  ήμάς  ό  Θεός·  ώσπερ  συνεστήσατο  τα  πάντα  σοφώς  καί  συνέδησεν, 
οΰτω  σοφώς  τό  πάν  διεξάγων  καί  κυ  βερνών  τοϊς  άνεφίκτοις  αύτοϋ  καί 
άνεξιχνιάστοις  κρίμασιν,  έν  δε  τοϊς  πάσι  καί  τα  ήμέτερα.  Κινείται  γάρ,  ϊν'  ούτως 
ε’ίπω,  τό  πάν  περί  τον  άκίνητον,  καί  σαλεύεται,  λόγω  μέν  ούδαμώς  (ό  γάρ  αύτός  έν 
πάσιν  έστώς  καί  άκίνητος,  καν  διαφεύγη  τήν  ήμε  τέραν  άσθένειαν,  τοϊς  δε  καθ' 
έκάστην  ημέραν  άπαντώσί  τε  καί  συμπίπτουσιν.  Καί  τοϋτό  έστι  δό  γμα  Θεού  παλαιόν 
τε  καί  πάγιον,  σκότος  είναι  άποκρυφήν  αύτοϋ  προ  τών  ήμετέρων  οφθαλμών 
κεχυμένον  καί  τα  πολλά  μή  καθοράσθαι  τής  αύτοϋ  διοικήσεως,  πλήν  όσον  έν 
άμυδροΐς  αίνίγμασι  καί  φαντάσμασιν  είτε  τον  τϋφον  ημών  συστέλλοντος,  ϊν' 
εΐδώμεν  τό  μηδέν  δντες  προς  τήν  άληθινήν  σοφίαν  καί  πρώτην,  άλλα  προς  αύτόν 
νεύωμεν  μόνον,  καί  ζη  τώμεν  άεϊ  ταΐς  έκεΐθεν  αύγαΐς  έναστράπτεσθαν  είτε  διά  τής 
άνωμαλίας  τών  όρωμένων  καί  περιτρεπομέ  νων  μετάγοντος  ήμάς  έπί  τα  έστώτα  καί 
μένοντα.  Πλήν  ούδέν  άκίνητον,  δπερ  έφην,  ούδέ  ομαλόν,  ούδέ  αυτάρκες,  ούδέ  είς 
τέλος  δμοιον,  ούτε  τό  εύθυμεΐν,  ούτε  τό  άθυμεΐν,  ού  πλούτος,  ού  πενία,  ού  δύναμις, 
35.972  ούκ  άσθένεια,  ού  ταπεινότης,  ού  δυναστεία,  ού  τό  παρόν,  ού  τό  μέλλον,  ού  τό 
ήμέτερον,  ού  τό  άλλό  τριον,  ού  μικρόν,  ού  μεΐζον,  ούχ  δ  τι  αν  ε’ίποι  τις.  Καί  τούτο 

ίσον  ή  άνισότης  έχει,  την  περί  πάντα  μεταβο  λήν.  Περιχωρεΐ  γάρ  τά  πάντα  ραδίως, 
καί  μεταχω  ρεΐ,  καί  άντικαθίσταταν  ώς  αΰραις  είναι  μάλλον  πι  στεύειν  καί  γράμμασι 
τοϊς  καθ'  ΰδατος,  ή  άνθρώπων  ευημερία.  Καί  φθόνος  μεν  εύπραξίαν,  συμφοράν  δε 
έλεος  ιστησιν  καί  τοϋτο  σοφώς,  κατά  γε  τον  έμόν  λόγον,  καί  θαυμασίως,  ϊνα  μήτε  τό 
άλγεϊν  άπαραμύ  θητον  ή,  μήτε  τό  εύ  πράττειν  άπαιδαγώγητον. 

Ε'.  Σωφρόνων  δέ  άνδρών,  οϊτινες  παιδεύονται  ταϊς  συμφοραϊς,  καί  ώς  χρυσός 
πυρί  καθαιρόμενοι  λέγουσιν  Αγαθόν  μοι,  ότι  έταπείνωσάς  με,  όπως  αν  μάθω  τά 
δικαιώματά  σου·  ώς  τικτούσης  τής  ταπεινώσεως  τό  γινώσκειν  τά  δικαιώματα.  Καί  τό 
τοϋ  Πέτρου  πάσχουσιν,  έπικαλεσαμένου  τήν  σωτηρίαν  έν  τώ  μέλλειν  καταδύεσθαν 
καί  μάλλον  τι  προσχωροϋσι  Θεω  διά  τό  άλγεϊν,  καί  τον  ευεργέτην  οίκειοϋνται  διά 
τής  θλίψεως.  Επειδή  κάμνουσα  ψυχή  έγγύς  έστι  Θεού,  καί  τό  χρήζειν  έπιστρέφει 
προς  τον  δούναι  δυνάμενον,  τώ  άφθόνω  τής  δωρεάς  τυχόν  καί  καταφρονούμενον. 
Διά  τοϋτο  άνω  νεύω  μεν,  άδελφοί,  έν  παντί  καιρώ  καί  περιστάσει  πάση 
προβαλώμεθα  τήν  καλήν  έλπίδα,  μήτε  έν  ταϊς  εύθυμίαις  άποβάλωμεν  τον  φόβον, 
μήτε  έν  τοϊς  λυπηροΐς  τό  εΰελπι.  Μνησθώμεν  καί  έν  εύδία  τής  ζά  λης,  καί  έν  χειμώνι 
τοϋ  κυβερνήτου1  άλλά  μή  ταϊς  θλίψεσιν  έκκακήσωμεν,  μηδέ  γενώμεθα  δούλοι  κα 
κοί,  άγαθύνοντι  μεν  έξομολογούμενοι  τώ  Δεσπότη,  παιδεύοντι  δέ  μή  προστιθέμενοι· 
καίτοι  ποτέ  κρείσ  σων  ύγιείας  πόνος,  καί  ύπομονή  άνέσεως,  καί  έπίσκεψις  άμελείας, 
καί  έπιστροφή  συγχωρή  σεως.  Ε’ίπω  συντόμως,  μήτε  διά  τάς  συμφοράς  πίπτω  μεν, 
μήτε  διά  τον  κόρον  ύβρίζωμεν. 

ς.  Ύποτασσώμεθα  καί  Θεω  καί  άλλήλοις,  καί  τοϊς  έπί  γής  άρχουσιν  Θεω  διά 
πάντα,  διά  τήν  φιλ  αδελφίαν  άλλήλοις,  δι'  εύταξίαν  τοϊς  άρχουσιν  καί  35.975 
τοσούτιρ  μάλλον,  όσωπερ  αν  ώσιν  ήμερώτεροι  καί  χρηστότεροι.  Δεινόν  έπιείκειαν 
δαπανήσαι  τώ  συνεχεΐ  τής  συγγνώμης,  ινα  μή  καί  τής  έκείνων  τρα  χύτητος  αύτοί 
δίκας  άπαιτηθώμεν,  γαλήνην  πνεύματι  λύσαντες,  καί  φωτί  ζόφον  έπάγοντες,  καί 
μέλιτι  καταμιγνύντες  άψίνθιον.  ’Έστι  καί  ούτος  εις  των  ήμετέρων  νόμων,  καί  ούτος 
των  έπαινουμένων,  καί  κάλλιστα  διατεταγμένων  τώ  Πνεύματι,  τό  δυνα  τον  μετά 
τοϋ  καλοΰ  δοκιμάσαντι,  καί  νομοθετήσαντι,  ώσπερ  δούλους  ύπακούειν  δεσπόταις, 
καί  γυναίκας  άνδράσι,  καί  Κυρίω  τήν  Εκκλησίαν,  καί  μαθητάς  ποιμέσι  καί 
διδασκάλοις·  οΰτω  δέ  καί  πάσαις  έξου  σίαις  ύπερεχούσαις  ύποτάσσεσθαι,  ού  μόνον 
διά  τήν  οργήν,  άλλά  καί  διά  τήν  συνείδησιν,  ώς  ύποτελεΐς  φόρου  τυγχάνοντας·  καί 
μή  κακοποιοϋντας  μισεΐν  τον  νόμον,  μηδέ  άναμένειν  τήν  μάχαιραν,  άλλά  τώ  φόβω 
καθαιρομένους  έπαινεΐσθαι  ύπό  τής  έξουσίας. 

Ζ'.  Μία  καί  ή  αύτή  στάθμη·  άλλά  φείδεται  μέν  τοϋ  ορθού,  περικόπτει  δέ  τό 
περιττόν.  Είς  ήλιος·  άλλά  φωτίζει  μέν  τήν  ύγιαίνουσαν  δψιν,  άμαυροΐ  δέ  τήν 
άσθενοϋσαν.  Βούλει  τι  καί  των  ήμετέρων  ε’ίπω  θαρ  ρήσας;  Είς  Χριστός·  άλλ'  είς 
πτώσιν  κεΐται  καί  άνά  στάσιν  πτώσιν  μέν  τοϊς  άπίστοις,  άνάστασιν  δέ  τοϊς 
πιστεύουσι-  καί  τοϊς  μέν  έστι  πέτρα  προσ  κόμματος,  καί  πέτρα  σκανδάλου,  όσοι  μή 
έγνωσαν,  ούδέ  συνήκαν,  άλλ'  έν  σκότει  διαπορεύον  ται,  ε’ίτε  είδώλοις  θρησκεύοντες, 
εϊτε  μέχρι  τοϋ  γράμματος  διαβλέποντες,  καί  ύπέρ  τοϋτο  αύγασθήναι  μήτε  θέλοντες, 
μήτε  ίσχύοντες·  τοϊς  δέ  λίθος  άκρογωνιαΐος,  καί  πέτρα  έπαινουμένη,  όσοι  συν 
δεσμοϋνται  τώ  λόγω,  καί  επ'  αύτής  βεβήκασιν  εί  βούλει  δέ,  ό  μαργαρίτης  έκεΐνος, 
όν  πάντων  ών  έχει  ώνεΐται  ό  καλός  έμπορος.  Ημείς  δέ  τοιοϋτόν  τι  πά  σχομεν, 
άδελφοί,  μή  τά  έαυτών  κατορθοϋντες,  άλλά  προς  τήν  έξουσίαν  δυσχεραίνοντες· 
ώσπερ  αν  εϊ  τις  αίτιώτο  τον  άγωνοθέτην  ώς  μοχθηρόν,  αύτός  έκ  παλαιών  ή  τον 
ιατρόν  ώς  άμαθή  καί  θρασύν  ταϊς  τομαΐς  καί  ταϊς  καύσεσι  κεχρημένον,  αύτός 
πονήρως  διακείμενος,  καί  τών  αύστηροτέρων  δεόμε  νος  φαρμάκων.  Ταϋτά  μοι  προς 
τούς  άρχομένους  πα  ραμυθία  τε  άμα  καί  νουθεσία·  ταϋτα  ό  πενιχρός  ποι  μήν 

καταρτίζων  τό  μικρόν  ποίμνιον,  φ  χαίροντι  συν  ευθυμεΐν,  καί  σκυθρωπάζοντι 
συστενάζειν,  τής  έμής  ποιμαντικής  ό  νόμος.  35.976 

Η'.  Τί  δε  ύμεϊς,  οί  δυνάσται  καί  άρχοντες;  ’Ήδη  γάρ  προς  ύμάς  ό  λόγος 
μέτεισιν,  ινα  μή  δόξωμεν  πάντη  τυγχάνειν  άνισοι,  και  τοϊς  μέν  τα  είκότα  παραινεΐν, 
υμών  δέ  τή  δυναστεία  παραχωρεϊν,  ώσπερ  αίδοϊ  την  κατά  Χριστόν  ημών  έλευθερίαν, 
ή  δέει  έκ  κλίνοντες·  ή  τών  μέν  κήδεσθαι  μάλλον,  ύμών  δ’  άμελεϊν,  ών  και  μάλλον 
φροντίζειν  άξιον,  όσω  και  εις  μείζω  φέρουσα  ή  ροπή  όποτέρως  αν  έχη,  και  πλεϊον  τό 
κατορθούμενον  τό  γάρ  έναντίον  άπείη,  και  ημών,  καί  τοϋ  λόγου.  Τί  ούν  φάτε;  καί  τί 
διομολο  γούμεθα  προς  άλλήλους;  Άρα  δέξεσθε  σύν  παρρη  σία  τον  λόγον;  Καί  ό  τοϋ 
Χρίστου  νόμος  ύποτίθησιν  ύμάς  τή  έμή  δυναστεία  καί  τώ  έμώ  βήματι.  ’Άρχο  μεν  γάρ 
καί  αύτοί·  προσθήσω  δέ,  ό'τι  καί  την  μείζονα  καί  τελεωτέραν  αρχήν  ή  δει  τό  πνεύμα 
ύποχω  ρήσαι  τή  σαρκί,  καί  τοϊς  γηίνοις  τά  έπουράνια.  Δέ  ξη  την  παρρησίαν,  οίδ',  ότι 
πρόβατον  εί  τής  έμής  ποίμνης,  τής  ίεράς  ιερόν,  καί  θρέμμα  τοϋ  με  γάλου  Ποιμένος, 
καί  καλώς  άνωθεν  ήγμένον  υπό  τοϋ  Πνεύματος,  καί  τώ  φωτί  τής  άγιας  καί  μακα 
ρίας  Τριάδος  ομοίως  ήμϊν  έλλαμπόμενον.  Διά  τοϋτό  μοι  καί  βραχύς  ό  προς  σέ  λόγος 
καί  σύντομος. 

Θ'.  Χριστώ  συνάρχεις,  Χριστώ  καί  συνδιοικεΐς·  παρ'  έκείνου  σοι  τό  ξίφος,  ούκ 
εις  έργον,  άλλ'  εϊς  άπειλήν  ό  καθαρόν  άνάθημα  τώ  δεδωκότι  φυλάσσοι  το.  Είκών  εί 
τοϋ  Θεού-  καί  εικόνα  διά  χειρός  άγεις,  ένταϋθα  οΐκονομουμένην,  καί  προς  βίον 
άλλον  μεθισταμένην,  είς  όν  πάντες  μεταβησόμεθα,  μικρά  παίξαντες  έν  τώ  τής  ζωής 
τούτω,  είτε  δεσμω  τηρίω,  είτε  σταδίω,  είτε  προχαράγματι,  είτε  σκιά  σματι.  Τίμησον 
την  συμφύΐαν·  αίδέσθητι  τό  άρχέτυ  πον  γενοϋ  μετά  τοϋ  Θεοϋ,  μή  τοϋ 
κοσμοκράτορος·  μετά  τοϋ  χρηστού  Δεσπότου,  μή  τού  πικρού  τυράννου.  Εκείνος 
άνθρωποκτόνος  ήν  άπ'  άρχής*  έκεϊνος  καί  τον  πρώτον  άνθρωπον  διά  τής  παρακοής 
έ'πληξε,  καί  την  έπίμοχθον  ζωήν  έπεισήγαγε,  καί  τό  κολάζειν,  καί  τό  κολάζεσθαι  διά 
την  άμαρτίαν  ένομοθέτησε.  Σύ  δέ,  άνθρωπε  τοϋ  Θεοϋ,  μνήσθητι  τίνος  εί  ποίημα,  καί 
ποΰ  καλή,  καί  πόσα  έχεις,  καί  πόσον  οφείλεις,  παρά  τίνος  σοι  λόγος,  νόμος, 
προφήται,  αύτό  τό  εΐδέναι  Θεόν,  τό  μή  άπελπίζειν  τά  προσδοκώμενα.  Μίμησαι  διά 
ταϋτα  Θεοϋ  φιλάν  θρωπίαν.  Τούτο  έχει  μάλιστα  θειον  άνθρωπος,  τό  εύ  ποιεΐν. 
’Έξεστί  σοι  Θεόν  γενέσθαι  μηδέν  πο  νήσαντν  μή  πρόη  τον  καιρόν  τής  θεώσεως. 
35.977 

Γ.  "Αλλοι  χρήματα  κενοϋσιν,  άλλοι  σάρκας  τώ  πνεύματι,  καί  νεκροϋνται 
Χριστώ,  καί  κόσμου  παντελώς  άπανίστανταν  άλλοι  καθιεροϋσι  Θεώ  τά  φίλτατα.  Καί 
την  Αβραάμ  θυσίαν  πάντως  άκήκοας·  ός  προθυμότερον  έδωκε  τώ  Θεώ  τον 
μονογενή,  τον  έκ  τής  έπαγγελίας,  καί  είς  όν  ή  έπαγγελία,  ή  παρά  Θεοϋ  τό  άπ’  άρχής 
έκομίσατο.  Σέ  δέ  τούτων  ούδέν  αΐτοΰμεν  έν  άντί  πάντων  εΐσένεγκε,  την  φιλ 
ανθρωπίαγ  ή  χαίρει  Θεός  μάλλον,  ή  πάσιν  όμοΰ  τοϊς  άλλοις·  δώρον  ίδιον,  δώρον 
άμωμον,  δώρον  φι  λοτιμίαν  Θεοϋ  προκαλούμενον.  Μΐξον  τώ  φόβω  τήν  έπιείκειαν 
κέρασον  τή  άπειλή  τήν  έλπίδα.  Πολλά  καί  χρηστότητα  κατορθοΰσαν  οίδα, 
δυσωποϋσαν  είς  όφειλομένην  άντίδοσιν,  όταν  βιάζεσθαι  παρόν  συγχωρήσαντες, 
δυσωπήσωμεν  εύνοία  τον  έλεούμε  νον.  Μηδέν  είναι  σε  πειθέτω  τής  άρχής  άνάξιον 
μηδέν  άποκλειέτω  τον  οίκτον  καί  τήν  ήμερότητα,  μή  καιρός,  μή  δυνάστης,  μή 
φόβος,  μή  μειζόνων  άρχών  έλπίς,  μή  θρασύτης  τό  πλέον  έχουσα.  Κτήσαι  τήν  εύνοιαν 
έν  τοϊς  άναγκαίοις  καιροΐς,  τήν  άνω·  χρήσον  Θεώ  τον  έλεον.  Ούδεϊς  μετέγνω  τών 
Θεώ  τι  προεισενεγκάντων.  Πολύς  έστιν  είς  άντίδοσιν,  μάλιστα  μέν  τοϊς  έκεΐθεν 
άγαθοΐς  άμειβόμενος  τούς  προκαταβαλόντας  τι,  καί  προχρήσαντας·  έστι  δέ  δτε  καί 
τοϊς  ένταϋθα  προς  πίστιν  τών  ύστερον. 

ΙΑ'.  ’Έτι  μικρόν,  καί  ό  κόσμος  παρέρχεται,  καί  ή  σκηνή  καταλύεται. 
Πραγματευσώμεθα  τον  καιρόν  τοϊς  ούχ  έστώσι  τα  μένοντα  ώνησώμεθα.  "Εκαστος 
ημών  έστιν  έν  έπιτιμίοις·  και  ό  χοϋς  πολλά  φέρει  τα  όφλήματα.  Συγχωρήσωμεν,  ϊνα 
συγχωρηθώ  μεν  άφώμεν,  ϊνα  αίτήσωμεν  άφεσιν.  Όρας  έν  τω  Εύαγγελίω- 
Χρεωφειλέτης  είσάγεταί  τις  πολλών  ταλάντων,  καί  άφίεται  τοϋ  χρέους-  προσάγεται 
γάρ  άγαθώ  δεσπότη.  Καί  συγχωρεϊται  μεν,  ού  συγχωρεϊ  δέ·  δούλος  γάρ  έστι  καί  την 
προαίρεσιν  άλλ’  ής  έ'τυχε  φιλανθρωπίας  περί  τό  πλεϊον,  ταύτης  ού  μεταδίδωσι  τώ 
όμοδούλω  περί  τό  έλαττον,  ούδέ,  εί  μη  τινι  άλλω,  τώ  της  μεγαλοψυχίας  έπόμενος 
ύπο  δείγματι  περί  τό  άλλότριον  και  ό  δεσπότης  άγανα  κτεϊ.  Καί  τό  έξης  σιωπήσομαν 
πλήν  άμεινον  τώ  παντί,  35.980  προεισφέρειν  τοϋ  έκεϊσε  λόγου  την  έντεϋθεν  χρη 
στότητα. 

ΙΒ'.  Τί  φής;  ’Έχομέν  σε  τοϊς  λόγοις  τούτοις,  ών  έραστής  είναι  πολλάκις 
καθωμολόγησας,  ώ  κάλλιστε  αρχόντων,  εϊη  δέ  προσθεΐναι,  και  ήμερώτατε;  "Η  δει, 
καί  την  πολιάν  σοι  ταύτην  άνθ'  ίκετηρίας  προσαγαγεϊν,  καί  τον  τών  έτών  αριθμόν, 
καί  την  μακράν  ίερωσύνην  καί  άσπιλον  ταύτην,  ήν  αΐδοϋνται  τυχόν  καί  άγγελοι, 
καθαρώς  τώ  καθαρωτάτω  λατρεύοντες,  ώς  τής  έαυτών  λατρείας  άξίαν.  Πείθει 
ταϋτα;  ή  τι  τολμήσω  μεϊζον;  τολμηρόν  δέ  με  ποιεί  τό  άλγεΐν.  Χριστόν  προσάγω  σοι, 
καί  τήν  Χριστού  κένωσιν  τήν  ύπέρ  ήμών,  καί  τά  τοϋ  άπαθοΰς  πάθη,  καί  τον  σταυρόν, 
καί  τούς  ήλους,  οις  έλύθην  έγώ  τής  άμαρτίας·  καί  τό  αίμα,  καί  τήν  ταφήν,  καί  τήν 
άνάστασιν,  καί  τήν  άνοδον,  ή  καί  τήν  τράπεζαν  ταύτην,  ή  κοινή  πρόσιμεν  καί  τούς 
τύπους  τής  έμής  σωτηρίας,  οΰς  άπό  τοϋ  αύτοϋ  τελώ  στόματος,  άφ'  ού  ταϋτα  προς  σέ 
πρεσβεύω,  τήν  ίεράν  καί  άνω  φέρουσαν  ήμάς  μυσταγωγίαν. 

ΙΓ'.  Εί  καί  μή  δι'  έν  τούτοιν,  άλλ'  ούν  διά  πάντα,  δός  καί  ήμϊν  καί  σεαυτώ  τήν 
χάριν,  καί  τή  κατ'  οίκόν  σου  Εκκλησία,  καί  τώ  καλώ  τούτιρ  Χριστού  πληρώματυ  ό 
νόμισον  ήμϊν  συμπρεσβεύειν,  εί  καί  ήμϊν  παραχωρεί  τής  πρεσβείας,  ώς 
αΐδεσιμωτέροις  διά  τον  τιμήσαντα,  καί  άμα  τώ  τής  άρχής  νόμω  κατείργεται.  "Εν 
τούτο  καλώς  ήττήθητυ  νίκησον  ήμάς  φιλανθρωπία.  Ιδού  προσάγω  σοι  τούς  έμούς 
ίκέτας  έναντίον  Θεού,  καί  άγγέλων,  καί  βασιλείας  ούρανών,  καί  τής  έκεΐθεν 
άνταποδόσεως.  Τίμησον  τήν  έμήν  πίστιν,  ήν  έπιστεύθην  τε  καί  έπίστευσα-  ώς  αν  καί 
ή  σή  τιμηθείη  περί  τά  μείζω  καί  τελεώτερα.  Κεφάλαιον  35.981  δέ  τοϋ  λόγου,  έχεις 
καί  αύτός  έν  ούρανώ  Κύριον  τοιούτου  τύχοις  περί  σεαυτόν  τοϋ  κριτοϋ,  οίόσπερ  αν 
αύτός  γένη  τοϊς  άρχομένοις.  Τύχοιμεν  δέ  πάντες,  καί  τών  έντεϋθεν  χρηστών,  καί 
τών  έκεΐθεν  άνεκτοτέρων,  έν  Χριστώ  Ίησοϋ  τώ  Κυρίω  ήμών,  φ  ή  δόξα  καί  τό 
κράτος,  φ  τιμή  καί  βασιλεία,  σύν  τφ  Πατρί  καί  τφ  άγίω  Πνεύματι,  ώσπερ  ήν,  καί 
προήν,  καί  έσται,  καί  νΰν,  καί  είς  τούς  αιώνας  τών  αιώνων.  Αμήν. 


5 


1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.οθΟΘΒη.ατ/ουΙίυτοΙίΘο/οΙιιηΙ; 

■•ϋ  ·  Χρηματοδότηση:  ΚΠ  ΙπΙθγγθ9  ΙΙΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


